

## व्यावहारिक शिक्षा के लिए अधिक धन

28 मार्च, 2025 [मीडिया पूछताछ](#)

अल्बर्टा की सरकार छात्रों को आज उनके कौशल और रुचियों को पहचानने में मदद कर रही है, ताकि उन्हें भविष्य के लिए करियर खोजने में मदद मिल सके।

यदि पारित हो जाता है, तो बजट 2025, स्कूल बोर्डों को करियर शिक्षा कार्यक्रमों को बढ़ाने के लिए तीन वर्षों में \$100 मिलियन से अधिक की राशि प्रदान करेगा, जिसमें अल्बर्टा में अधिक कॉलेजिएट और दोहरे-क्रेडिट प्रोग्रामों (dual-credit programs) के लिए वित्त पोषण भी शामिल है।

“हम नौकरी-केंद्रित शिक्षा को मजबूत करके छात्रों को सफलता के लिए तैयार करने के लिए काम कर रहे हैं। यह धनराशि स्कूलों को ऐसे कार्यक्रम बनाने के लिए व्यवसायों, विश्वविद्यालयों और कॉलेजों के साथ साझेदारी करने में मदद कर रही है, जो छात्रों को ग्रेजुएट होने के बाद काम शुरू करने में मदद करेंगे।”

*डेमीट्रिओस निकोलाइड्स, मिनिस्टर ऑफ एजुकेशन*

करियर शिक्षा छात्रों को ट्रेड, कंप्यूटर प्रोग्रामिंग, स्वास्थ्य देखभाल, कृषि, पाक कला आदि जैसे क्षेत्रों में व्यावहारिक अनुभव अर्जित करते हुए, ग्रेजुएशन के लिए क्रेडिट प्राप्त करने में मदद करती है। ये करियर शिक्षा कार्यक्रम छात्रों को मांग वाली नौकरियां पाने के लिए आवश्यक कौशल सीखने में मदद करके मजबूत अर्थव्यवस्था का समर्थन करते हैं।

### कॉलेजिएट स्कूल

कॉलेजिएट स्कूल व्यवसायों, विश्वविद्यालयों और कॉलेजों के साथ मिलकर ऐसी कक्षाएं संचालित करते हैं, जो छात्रों को उनकी पसंद की नौकरियों में शिक्षा और करियर के लिए

मार्ग प्रदान करती हैं। अल्बर्टा में 12 कॉलेजिएट स्कूल हैं, जो कक्षा 7-12 के लिए कई अलग-अलग प्रकार के कार्यक्रम उपलब्ध कराते हैं, जिनमें विमानन, ग्राफिक डिजाइन, ट्रेड आदि शामिल हैं। यदि पारित हो जाता है, तो बजट 2025, स्कूल बोर्डों को बढ़ईगीरी कार्यशालाओं, फिल्म और मीडिया कक्षाओं, विज्ञान प्रयोगशालाओं, भारी उपकरण सिमुलेटरों और विमान हेंगरों जैसी विशेष कक्षाओं के वित्तपोषण में सहायता के लिए \$21 मिलियन से अधिक राशि प्रदान करेगा। नए कॉलेजिएट स्कूलों की शुरुआती लागत को समर्थन देने के लिए \$6 मिलियन का अतिरिक्त निवेश किया जा रहा है।

## दोहरे-क्रेडिट प्रोग्राम

यदि पारित हो जाता है, तो बजट 2025, 2025/26 में नए दोहरे-क्रेडिट प्रोग्राम शुरू करने या मौजूदा प्रोग्रामों में सुधार करने के लिए \$4.6 मिलियन प्रदान करता है। विश्वविद्यालयों और कॉलेजों के साथ साझेदारी में, दोहरे-क्रेडिट प्रोग्राम छात्रों को एक ही समय में हाई स्कूल और पोस्ट-सेकेंडरी क्रेडिट अर्जित करने की अनुमति देकर प्रतिफल देने वाले करियर में शुरुआती बढ़त देते हैं। \$4.6 मिलियन में से \$550,000 अल्बर्टा सीनियर्स, कम्युनिटी और सोशल सर्विसिज़ के द्वारा नए और बेहतर दोहरे-क्रेडिट स्वास्थ्य देखभाल सहायक प्रोग्रामों के लिए प्रदान किए जा रहे हैं।

“स्वास्थ्य देखभाल सहायक यह सुनिश्चित करने में महत्वपूर्ण भूमिका निभाते हैं कि अल्बर्टा वासियों को उनके स्वास्थ्य, स्वतंत्रता और जीवन की गुणवत्ता को बनाए रखने के लिए आवश्यक निरंतर देखभाल सेवाएं प्राप्त होती रहें। स्वास्थ्य देखभाल सहायकों के लिए करियर पथों में हमारे निवेश युवा अल्बर्टा वासियों को अल्बर्टा के सतत देखभाल कार्यबल में प्रतिफल देने वाला करियर बनाने के लिए आवश्यक कौशल विकसित करने के अवसर प्रदान करेंगे।”

*जेसन निक्सन, मिनिस्टर ऑफ सीनियर्स, कम्युनिटी एंड सोशल सर्विसिज़*

CAREERS के माध्यम से ऑफ-कैंपस करियर शिक्षा कार्यक्रमों में भाग लेने वाले छात्रों को सहायता प्रदान करने के लिए \$1.4 मिलियन का अतिरिक्त निवेश किया जा रहा है। यह गैर-लाभकारी संस्था छात्रों को उच्च मांग वाले क्षेत्रों, जैसे व्यापार, प्रौद्योगिकी, स्वास्थ्य, वानिकी और कृषि में नौकरियों से जोड़ती है।

बजट 2025, शिक्षा और स्वास्थ्य में निरंतर निवेश, परिवारों के लिए कम टैक्स और अर्थव्यवस्था पर ध्यान केंद्रित करके अल्बर्टा समुदायों के सामने आने वाली चुनौतियों का सामना कर रहा है।

## त्वरित तथ्य

- यदि पारित हो जाता है, तो बजट 2025, टिकाऊ, पूर्वानुमानित करियर शिक्षा वित्तपोषण उपलब्ध कराने और अल्बर्टा के छात्रों के लिए करियर शिक्षा तक पहुंच बढ़ाने के लिए तीन वर्षों में \$102.4 मिलियन का निवेश करता है।
  - इसमें 2026-27 और 2027-28 के दौरान \$8.4 मिलियन की राशि शामिल है, जिसका उद्देश्य अल्बर्टा के छात्रों के लिए उपलब्ध करियर शिक्षा कार्यक्रमों और मार्गों के बारे में छात्रों और उनके परिवारों के बीच जागरूकता बढ़ाना है।
- अल्बर्टा में करियर शिक्षा में करियर और प्रौद्योगिकी कोर्स, करियर और लाइफ मैनेजमेंट (CALM), दोहरे-क्रेडिट कोर्स, कॉलेजिएट स्कूल, अप्रेंटिसशिप और ऑफ-कैंपस शिक्षा प्रोग्रामिंग शामिल हैं।
- 2013 से अब तक, 95,000 से अधिक हाई स्कूल छात्रों ने कम से कम एक दोहरे-क्रेडिट कोर्स में भाग लिया है।
- 2025 की वसंत में, अल्बर्टा एजुकेशन छात्रों के लिए अधिक करियर शिक्षा के अवसर लाने के लिए सर्वोत्तम प्रथाओं पर शिक्षा भागीदारों के साथ जुड़ेगा।
  - 2022 से, शिक्षा साझेदारों और लगभग 5,000 अल्बर्टा वासियों ने करियर शिक्षा और कार्यबल आवश्यकताओं पर अपनी फीडबैक प्रदान की है।

## संबंधित जानकारी

- दोहरा क्रेडिट - स्कूल प्राधिकारियों के लिए स्टार्ट-अप फंडिंग
- दोहरा क्रेडिट - स्कूल प्राधिकारियों के लिए वृद्धि वित्तपोषण
- डुअल क्रेडिट रिव्यू अडवाइज़री ग्रुप
- कॉलेजिएट स्कूल

## संबंधित समाचार

- करियर शिक्षा छात्रों के भविष्यों को सशक्त बनाती है (20 नवंबर, 2024)
- अल्बर्टा के नौकरी बाजार में छात्रों को शुरुआती बढ़त दिलाना (5 जून, 2024)
- जर्मनी के करियर शिक्षा मॉडल का अन्वेषण करना (6 जून, 2024)

## मल्टीमीडिया

- न्यूज़ कॉन्फ्रेंस देखें

## मीडिया पूछताछ

**Garrett Koehler (गैरेट कोहलर)**

780-427-5010

प्रेस सचिव, शिक्षा